

# ಬುಡ್ಕುಲೊ ಇ-ಪತ್ರ್

ಡಿಜಿಟಲ್ ಕೊಂಕ್ಣಿ ದಿಸಾಳೆಂ

www.Budkulo.com

ಪ್ರಾಯೋಗಿಕ ಆಂಕೊ - 3


ಕೊಂಕ್ಣಿ ಆನ್‌ಲೈನ್ ದಿಸಾಳೆಂ  
ಬುಡ್ಕುಲೊ ಇ-ಪತ್ರ್

ಕಶೆಂ ಆಸಾ, ಕಶೆಂ ಆಸಚೆ ಮ್ಹಣ್ ತುಮಾಂ ಭೊಗ್ತಾ ಮ್ಹಣೊನ್  
ಆಮಾಂ ಕಳಯಾ. ಇಮೈಲ್ ಧಾಡುಂಕ್ ವಿಳಾಸ್:  
budkuloepaper@gmail.com

Budkulo.com Budkulo E-Paper - Konkani Online Daily - Vol. 1, Issue 3 | Editor: Donald Pereira | Mangaluru | Friday, May 17, 2019 | For Free Circulation

## Finally... ಪ್ರಧಾನಿನ್ ಪ್ರೆಸ್ ಮೀಟ್ ಫುಡ್ ಕೆಲಿ... ಪುಣ್, ಮೋದಿ ಜಾಪ್ ದೀಂವ್ಕ್ ಸಕ್ಲೊ ನಾ

ಯುಪಿಎ ಸರ್ಕಾರ್ ಆಸ್ತಾನಾ, ಪ್ರಧಾನಿ ಜಾವ್ನ್ ಆಸ್ತಾನಾ ಮನ್‌ಮೋಹನ್ ಸಿಂಗಾಕ್ ಸದಾಂನೀತ್ ಮ್ಹಳ್ಳೆಪರಿಂ ಸೊವ್ನ್, ಯೆಟುನ್, ಮಸ್ಕಿಂ, ಅಕ್ಬಾನ್ ಆನಿ ನಿಂದಾ ಕರುನ್ ಆಸ್ಲಾನ್, ತವಳ್ ಗುಜರಾತಾಚೊ ಮುಖ್ಯಮಂತ್ರಿ ಜಾವ್ನ್ ಆಸ್ಲಾನ್ ನರೇಂದ್ರ ಮೋದಿಕ್ ಬಿಜೆಪಿನ್ ಪ್ರಧಾನಿ ಅಭ್ಯರ್ಥಿ ಕರ್ನ್ ಘೆತ್ಲಾ ಉಪ್ರಾಂತ್ ಭಾರತಾಚ್ಯಾ ರಾಜಕೀಯಾಂತ್ ಜಾಯ್ತಿ ಬದಲಾವಣ್ ಜಾಲಿ. ಹಗರಣಾಂಚೊ ಭೊರೊ ಆನಿ ಅಪಪ್ರಚಾರಾಚ್ಯಾ ಉಳ್ತಾಂ ಹಿಕ್ಯೆಂಕ್ ಬಲಿ ಜಾವ್ನ್ ಯುಪಿಎ ಸರ್ಕಾರಾಚೆಂ ಫುಡಾರ್ಪಣ್ ಘೆತ್ಲಿ ಕೊಂಗ್ರೆಸ್ ಪಾಡ್ಲೆ ನಿತ್ರಾಣ್ ಜಾಲ್ಲೆ ಆನಿ ಚುನಾವಣ್ ಫುಡ್ ಕರುಂಕ್ ತಾಂಕ್ ನಾಸ್ತಾನಾ ಲೋಕಾಕ್ ಆಪ್ಣಾಚೆಂ 'ಸಂಪದ್ಲೆಂ' ಮ್ಹಳ್ಳೊ ಸಂದೇಶ್ ಕೊಂಗ್ರೆಸ್ ಪಾಡ್ಲಿಚ್ಯಾ ಜಾಯ್ತ್ಯಾ ಫುಡಾರಿಂನಿ ದಿಲ್ಲೊ - ಚುನಾವಣಾಂತ್ ಸ್ಪರ್ಧೊ ಕರುಂಕ್ ಇನ್ಕಾರ್ ಕರ್ನ್.



ಆಶ್ಚರ್ಯಾನಾಂಕ್ ಭುಲೊನ್ ಲೋಕಾನ್ ಬಿಜೆಪಿಕ್, ಫಕತ್ ಮೋದಿಕ್ ಪಾತ್ಯೆವ್ನ್, ಸರ್ಸರಿತ್ ವೋಟ್ ಘಾಲ್ಲೊ. ಹ್ಯಾ ವರ್ವಿಂ ಬಿಜೆಪಿ ಪಯ್ಲೆ ಪಾವ್ಲಿಂ, ಕೊಂಗ್ರೆಸ್ ನ್ಹಯ್ ಆಸ್ತಾನಾ, ಸ್ವತಂತ್ರಪಣಿಂ ಬಹುಮತ್ ಆಪ್ಣಾಂವ್ಕ್

ಸಕ್ಯಾರ್, ಮೋದಿಚ್ಯಾ ಪ್ರಭಾವಾ ಮುಖಾರ್ ಧರ್ಣಿ ಸಮಾ ಜಾಲ್ಲ್ಯಾ ಕೊಂಗ್ರೆಸ್‌ಕ್ ಫಕತ್ 44 ಸ್ಥಾನಾಂ ಘಾವೊ ಜಾವ್ನ್, ಅಧಿಕೃತ್ ವಿರೋಧ್ ಪಾಡ್ಲಿಚೆಂ ಸ್ಥಾನಯಿ ಮೆಳ್ಳೆಂ ನಾ.

ಪುಣ್ ಮೋದಿ ಪ್ರಧಾನಿ ಜಾವ್ನ್ ಆತಾಂ ಪಾಂಚ್ ವರಾಂ ಸಂಪ್ಣಾಂತ್. ಲೋಕಾಕ್ ದಾಕಯಿಲ್ಲೆಂ ಸಪ್ಣಾಂ ನಿರ್ಫಳ್ ಜಾಲ್ಯಾಂತ್. ವೆದಿನಿ ಭಾರಿಚ್ ಭಾಷಣಾಂ ದಿಂವ್ಚ್ಯಾ ಮೋದಿಕ್ ಪತ್ರಿಕಾಗೋಷ್ಠಿ ಆಪಂವ್ಚೆಂ ಧಯ್ತ್ ಆನಿ ಪತ್ರಕರ್ತಾಂಕ್ ಫುಡ್ ಕರ್ಚಿ ತಾಂಕ್ ನಾ ಮ್ಹಳ್ಳೆಂ ದುರೋಣೆಂ ಹ್ಯಾ ಪಾಂಚ್ ವರಾಂನಿ ಸರಾಂ ಆಯ್ಕೊಂಕ್ ಮೆಳ್‌ಲ್ಲೆಂ. ಪುಣ್ ಹ್ಯಾ ದುರೋಣಾಕ್ ಪ್ರಧಾನಿ ಮೋದಿನ್‌ಯಿ ಬಿಜೆಪಿನ್‌ಯಿ ಗಣ್ಣೆಂ ಕೆಲ್ಲೆಂಚ್ ನಾ.

ಪುಣ್ ಆಜ್ ಅಜಾನಕ್ ಮ್ಹಳ್ಳೆಪರಿಂ, ತೆಂಯಿ ಲೋಕ್‌ಸಭಾ ಚುನಾವಣಾಚೊ ಆಖೇರಿಚೊ ಹಂತ (ಮೇ 19) ಜಾಂವ್ಚ್ಯಾ ದೋನ್ ದಿಸಾಂ ಆದಿಂ, ಸುಕ್ರಾ, ಪ್ರಧಾನಿ ಮೋದಿನ್ ರಾಜ್‌ಧಾನಿಂತ್ ಪತ್ರಿಕಾಗೋಷ್ಠಿ ಆಪಯ್ಲಿ. ಪುಣ್ ಧಂಯ್ ತಾಕಾ 'ತೆಂಕೊ' ದೀಂವ್ಕ್ ಬಿಜೆಪಿ ಅಧ್ಯಕ್ಷ ಅಮಿತ್ ಶಾ ಆಸ್‌ಲ್ಲೊ. ವಿಪರ್ಯಾಸ್ ಮ್ಹಳ್ಳಾರ್ ಪತ್ರಕರ್ತಾಂಚ್ಯಾ ಸವಾಲಾಂಕ್ ಮೋದಿನ್ ಜಾಪ್ ದಿಲಿ ನಾ. ಬಗಾರ್, ಅಮಿತ್ ಶಾನ್‌ಚ್ ಸರ್ವ್ ಸವಾಲಾಂಕ್ ಜಾಪ್ ದಿಲಿ! ಅಪರಿಮಿತ್ ಉಲವ್ಣಾಕ್ ನಾಂವಾಡ್‌ಲ್ಲೊ, 56 ಇಂಚಾ ಹದ್ಯಾಚೊ ವೀರ್ 'ಗೊಲಿಯಾತ್' ಮೋದಿ ಮಾತ್ ಲೆಕಾಕ್ ನಾತ್‌ಲ್ಲೆಪರಿಂ ಹ್ಯಾ ಪ್ರೆಸ್‌ಮೀಟಾಂತ್ ಬಸೊನ್ ಆಸ್‌ಲ್ಲೊ!

## ಹ್ಯೂಮಾನಿಟಿ ಟ್ರಸ್ಟ್: ಬೆಳ್ಳಣ್ಚ್ಯಾ ರೋಶನಾಚೆಂ ಸಾಧನ್ ಜಾಲಾಂ ಅಂತಾರಾಷ್ಟ್ರಿಯಾ ಪ್ರೇರಣ್ ಮನ್ಯಾಪಣಾಚ್ಯಾ ಸೆವೆಕ್ ನಾ ಅಂತರ್, ಗಡ್, ಬಂದಡ್



ಸಂಸಾರಾಂತ್ಲಾ ಸರ್ವ್ ಧರ್ಮಾಂ ಪ್ರಾಸ್ ಮನ್ಯಾಪಣ್ ಅಶೀ ಊಂಚ್ ಆನಿ ವರ್ತಂ ಮ್ಹಣ್ ಸಕ್ಚೆಡ್ ಮಾರಂದಾತ್. ತರೀ, ಕಾರ್ಯಾನ್ ತೆಂ ಪಳೆಂವ್ಕ್ ಮೆಳ್ಳೆಂ ವಾ ಸ್ವತಃ ಕರ್ಚೆಂ ಆಪ್ಲೊಪ್. ಪುಣ್ ಲೋಕಾಕ್ ಏಕ್ ಲ್ಹಾನ್ ಪ್ರೇರಣ್ ವಾ ದೇಖ್ ಮೆಳ್ಳಾರ್ ಮನ್ಯಾಪಣಾಚಿ ಕರಿ ಕರುಂಕ್ ಖಂಯ್ಲೊಯಿ ಲೋಕ್ ಫುಡೆಂ ಯೆತಾ ಮ್ಹಣ್ಣಾಕ್ 'ಹ್ಯೂಮಾನಿಟಿ' ಏಕ್ ಅವ್ಲಲ್ ದೃಷ್ಟಾಂತ್. ಹೆಂ ಹ್ಯೂಮಾನಿಟಿ ಟ್ರಸ್ಟ್ ಏಕಾ ಲ್ಹಾನ್ ಗಾಂವಾಂತ್ ಸುರು ಜಾವ್ನ್ ಗಾಂವ್, ರಾಜ್ಯ್, ದೇಶಾಚಿ ಗಡ್ ಉತ್ಪೊನ್ ವಿದೇಶಾಂನಿಯಿ ನಾಂವಾಡ್ಲಿಕ್ ಜಾಲಾಂ ತರ್ ತಾಕಾ ಕಾರಣ್ ಏಕಾ ದೊಗಾಂಚೆಂ ನ್ಹಯ್, ಬಗಾರ್, ಹ್ಯಾ ವಿಶಿಂ ಅಂತಃಕರಣಾಚ್ಯಾ ಉಲ್ಕಾಕ್ ಪಾಳೊ ದಿಲ್ಲ್ಯಾ ಸಕ್ಶಾಂಚೆಂ ಬರೆಂ ಚಿಂತಪ್, ಉದಾರ್ ಮನ್.



ಆಜ್ ಬೆಳ್ಳಣ್ ಮ್ಹಳ್ಳೊ ಲ್ಹಾನ್ ಗಾಂವ್ ಫಾಮಾದ್ ಜಾಲಾ ತರ್ ತಾಕಾ ಕಾರಣ್ ರೋಶನ್ ಡಿಸೋಜ. ಏಕ್ ನಿಮಣ್ ಸಂಗೀತ್‌ಗಾರ್, ಸಬಾರ್ ತಾಲೆಂತಾಂನಿ ಭರ್‌ಲ್ಲೊ ವ್ಯಕ್ತಿ ತೊ. ಆಪ್ಲಿಂ ತಾಲೆಂತಾಂ ವಾಪಾರುನ್ ಸೆಲೆಬ್ರಿಟಿ ಜಾವ್ನ್ ಮಜೆಚೆಂ ಜೀವನ್ ಸಾರ್ಚಿ ತಾಂಕ್ ತಾಕಾ ಆಸ್‌ಲ್ಲಿ. ಪುಣ್ ತಾಣೆಂ ತೆಂ ವಿಂಚ್ಲೆಂ ನಾ. ಬಗಾರ್ ತಾಣೆಂ ಮನ್ಯಾಪಣಾನ್ ಭರೊನ್ ಗರ್ಜೆವಂತಾಂಚಿ ಸೆವಾ ಕರ್ಚ್ಯಾಕ್ ಆಪ್ಲಿ ಜಿಣಿ ಅರ್ಪಿಲಿ. ಹಾಚೊ ಪ್ರತಿಫಳ್ ಹ್ಯೂಮಾನಿಟಿ ಟ್ರಸ್ಟ್.

ಹ್ಯೂಮಾನಿಟಿ ಟ್ರಸ್ಟ್ ಲ್ಹಾನ್ ಮಟ್ಕಾರ್ ಸುರ್ವಾತ್ ಜಾಲ್ಯಾರೀ ದೀಸ್ ವೆತಾಂ ವೆತಾಂ ತಾಚಿ ಖ್ಯಾತಿ ಇಲ್ಲಿ ವಾಡ್ಲಿ ಆನಿ ಚಡ್ಲಿ ಮ್ಹಳ್ಳಾರ್, ಆಯ್ಚ್ಯಾ ದಿಸಾ ಫಕತ್ 2 ವರಾಂ ಸಂಪಂವ್ಚೆಂ ಹೆಂ ಟ್ರಸ್ಟ್ ಹಜಾರೊಂ ಲೋಕಾ ಧಾವ್ನ್ ಕೊರೊಡೊಂ ರುಪಯ್ ದೇಣ್ಣಿ ಆಪ್ಣಾವ್ನ್ ಜಾಯ್ತ್ಯಾ ಲೋಕಾಚ್ಯಾ ಗರಾಟ್ ಪಾವ್ಲಾಂ. 2017ಚ್ಯಾ ಮೇ 17ವೆರ್ ಸುರ್ವಾತ್ ಜಾಲ್ಲ್ಯಾ ಹ್ಯೂಮಾನಿಟಿಕ್ ಆಜ್ ದುಸ್ರೊ ಬರ್ತ್‌ಡೇ. ಹ್ಯಾ ದೋನ್ ವರಾಂನಿ ಟ್ರಸ್ಟಾನ್ ಕೆಲ್ಲೆಂ ಸಾಧನ್ ಕೊಣೆಂಯ್ ವಿಜ್ಞಿತ್ ಪಾಂವ್ಚೆ ತಸಲೆಂ.

**2 ವರಾಂ - 3 ಕೊರೊಡ್ ದಾನ್:**  
2 ವರಾಂನಿ ಲೋಕಾನ್ ಸ್ವಾಮಿಶೆನ್ ದಿಲ್ಲ್ಯಾ 3 ಕೊರೊಡ್ ರುಪ್ಯಾಂನಿ 375 ಯೋಜನಾಂ ಹ್ಯೂಮಾನಿಟಿನ್ ಪೂರ್ಣ್ ಕೆಲ್ಯಾಂತ್. ಹಿಂ ಯೋಜನಾಂ ಮ್ಹಳ್ಳಾರ್ ದುಬ್ಳ್ಯಾ ಧಾಕ್ಟಾಂಚ್ಯಾ, ಪಿಡೆಸಾಂಚ್ಯಾ, ಗರ್ಜೆವಂತಾಚ್ಯಾ ಕುಮ್ಕೆತ್ ಪಾವ್‌ಲ್ಲೆಂ ಶಿವಾಯ್ ಲಕ್ಷ್ಮಿಪಣಾಕ್ ನ್ಹಯ್. ಅಸ್ಕತ್ ಘರಾಂ ರಿಪೇರಿ ಕೆಲ್ಯಾಂತ್, ಬಿದಾರ್ ನಾಶ್ಲೆಲ್ಯಾಂಕ್ ಘರಾಂ ಬಾಂಧುನ್ ದಿಲ್ಯಾಂತ್, ವಿದ್ಯಾ ಧಿಂಕ್ ಶಿಕ್ಷಾಕ್ ಕುಮಕ್, ದೈಹಿಕ್ ಊಣ್ ಆಸ್‌ಲ್ಲಾಂಕ್ ಮಜತ್, ಭಲಾಯ್ಕೆಚಿಕ್ಲೆ ಖಾತಿರ್ ಆಧಾರ್, ದುಬ್ಳ್ಯಾಂಚ್ಯಾ ಕಾಜಾರಾಕ್ ಕುಮಕ್, ಆದಾಯ್ ನಾಶ್ಲೆಲ್ಯಾಂಕ್ ಮಾಸಿಕ್ ವೇತನ್ - ಅಶೆಂ ನಾನಾಂತ್ಯಾ ಗರ್ಜೆವಂತಾಂಕ್ ಮಜತ್ ದಿಲ್ಯಾ.

ಹಾಚಿ ಸವೆಂ ಸಾಮಾಜಿಕ್ ಜಾಗೃತಿ, ಪರಿಸರಾವಿಶಿಂ ಜಾಗೃತಿ, ದುಬ್ಳ್ಯಾ ಭುರ್ಗ್ಯಾಂಕ್ ಪಿಕ್ವಿಕ್, ಮಾಹತ್ ದಿಂವ್ಚೊ ವಾವ್ರ್ ಇತ್ಯಾದಿ ಕೆಲಾ. ಸರ್ಕಾರಿ ಇಸ್ಕೂಲಾಂಕ್ ಸವ್ಲೆತ್ಯೊ ಒದಗ್ಸುನ್ ದಿಲ್ಯಾತ್, ಪ್ರಾಕೃತಿಕ್ ವಿಕೋಪಾಂನಿ ಸಾಂಪ್ಡಲ್ಯಾಂಕ್ ಮಜತ್ ದಿಲ್ಯಾ.

ಮಂಗಳಮುಖಿ ಆನಿ ಏಡ್ನ್ ಪಿಡೆಸಾಂಕ್ ಕುಮಕ್ ಕೆಲ್ಯಾ, ನಿರುದ್ಯೋಗಿಂಕ್ ಉದ್ಯೋಗಾಚೆ ಆವ್ಕಾಸ್ ಕರುನ್ ದಿಲಾಂ. ಅಶೆಂ ಥರಾವಳ್ ರಿತಿಂನಿ ಹ್ಯಾ ಟ್ರಸ್ಟಾನ್ ಮನ್ಯಾ ಮೊಲಾಂಕ್ ಉಕಲ್ನ್ ಧರ್ಚೆಂ ಕಾಮ್ ಕೆಲಾಂ.

**ಧರ್ಮ-ಜಾತಿಂಚ್ಯೊ ಗಡ್ ಉತ್ರಲ್ಲೆಂ ಮನ್ಯಾಪಣ್**  
ರೋಶನ್ ಬೆಳ್ಳಣ್ ಕ್ರಿಸ್ತಾಂವ್ ವ್ಯಕ್ತಿ ಜಾವ್ನ್ ಸುರ್ವೆರ್ ಕ್ರಿಸ್ತಾಂವ್ ಸಮುದಾಯಾಂತ್ ಚಡ್ ಫಾಮಾದ್ ಜಾಲ್ಲೊ. ಪುಣ್ ದುಬ್ಳೆ-ಧಾಕ್ಲೆ ಆನಿ ಗರ್ಜೆವಂತ ಸಕ್ಚೆಡ್ ಧರ್ಮ-ಜಾತಿಂನಿ ಆಸಾತ್ ಜಾಲ್ಲೆ ವರ್ವಿಂ ತಾಣೆಂ 'ಹ್ಯೂಮಾನಿಟಿ' ಮುಖಾಂತ್ ಹೆರೈಕ್ಯಾಕ್ ಕುಮಕ್ ದೀಂವ್ಕ್ ಸುರು ಕೆಲ್ಯಾ ಉಪ್ರಾಂತ್ ತಾಚಿ ಆನಿ ಟ್ರಸ್ಟಾಚಿ ಖ್ಯಾತಿ ವಿಸ್ತಾರ್ಲಿ, ಸರ್ವ್ ವರ್ಗಾಚ್ಯಾ ಲೋಕಾ ಮಧೆಂ ಪ್ರಚಾರ್ ಮೆಳ್ಳೊ. ಪತ್ರಾಂನಿ, ಮಾಧ್ಯಮಾಂನಿ 'ಹ್ಯೂಮಾನಿಟಿ'ಚ್ಯಾ ಮಿಸಾಂವಾಕ್ ಪಾಟಿಂಚೊ ದಿಲೊ. ದೇಶ್-ವಿದೇಶಾಂತ್ ರೋಶನ್



ಆನಿ ತಾಚ್ಯಾ ಹ್ಯೂಮಾನಿಟಿಕ್ ಲೋಕಾಚೊ ಬಳ್ಳಂತ್ ಆಧಾರ್ ಲಾಭ್ಲೊ, ಕೀರ್ತಿಯಿ ಮೆಳ್ಳಿ, ತಾಚೊ ಫಳ್



ಜಾವ್ನ್ ದೊನ್‌ಚ್ ವರಾಂನಿ 3 ಕೊ.ರುಪಯ್ ಜವ್ಲೊ. ದುಬ್ಳೆ, ಕುವೈಟ್ ಆನಿ ಕತಾರಾಂತ್ ರೋಶನಾಕ್ ಆಪ್ಣಾವ್ನ್ ಸನ್ಮಾನ್ ಕೆಲಾ. 'ಪಿಂಗಾರ ರಾಜ್ಯೋತ್ಸವ್ ಪ್ರಶಸ್ತಿ'ಯಿ ತಾಕಾ ಮೆಳ್ಳಾ.

ಸೋಲಿಯಲ್ ಮೀಡಿಯಾ ಮುಖಾಂತ್ ಹ್ಯೂಮಾನಿಟಿಕ್ ಚಡ್ ಪ್ರಚಾರ್ ಮೆಳ್ಳಾ ಮಾತ್ ನ್ಹಯ್, ಗಾಂವ್-ಸರ್ಗಾಂವಾಂತ್ಲಾ ಲೋಕಾನ್ ಹ್ಯೂಮಾನಿಟಿ ಮುಖಾಂತ್ ಆಪ್ಲಿ ದೇಣ್ಣಿ ದಿಂವ್ಚ್ಯಾಕ್ ವ್ಹಡ್ ಆಧಾರ್ ಜಾಲಾ.

ಜಾತ್-ಧರ್ಮ್ ವಾ ಕಸಲ್ಯಾಯಿ ರಿತಿಚ್ಯಾ ಗಡ್-ಮೆರೆಕ್ ಒಳಗ್ ಜಾಯ್ತಾನಾ ವರಕವಿ ಕುವೆಂಪುನ್ ಪ್ರತಿಪಾದನ್ ಕೆಲ್ಲ್ಯಾ 'ವಿಶ್ವಮಾನವ' ತತ್ವಾಕ್ ಉಕಲ್ನ್ ಧರ್ಚೆಂ ಮಿಸಾಂವ್ ರೋಶನಾಚೆಂ. ತಾಚ್ಯಾ 'ಹ್ಯೂಮಾನಿಟಿ' ಮುಖಾಂತ್ ಗರ್ಜೆವಂತಾಂಕ್ ಚಡ್ ಆನಿ ಚಡ್ ಮಜತ್ ಮೆಳ್ಳೊಂದಿ ಆನಿ ಸಮಾಜಿಕ್ ತ್ಯಾ ಮುಖಾಂತ್ ಬರೆಂಪಣ್ ಲಾಭೊಂದಿ ಮ್ಹಣ್ ಆಶೆತಾಸ್ತಾನಾ, ಲ್ಹಾನ್ ಆವ್ಣೆಂತ್ ಭೋವ್ ವ್ಹಡ್ ಸಾಧನ್ ಕೆಲ್ಲ್ಯಾ ರೋಶನಾಕ್, ತಾಚ್ಯಾ 'ಹ್ಯೂಮಾನಿಟಿ'ಕ್ ಬುಡ್ಕುಲೊ ಇ-ಪತ್ರ್ ಶಾಭಾಸ್ಕಿ ದಿತಾ.